

ಉಣ್ಣೆ ನಾಶಕಗಳನ್ನು ವಿಜ್ಞಾನಿಕವಾಗಿ ಬಳಸಿ

- ಉಣ್ಣೆ ನಾಶಕಗಳು ಕೀಟ ನಾಶಕಗಳ ಗುಂಪಿಗೆ ಸೇರಿದ ವಿಷ ರಾಸಾಯನಿಕಗಳು. ಇವುಗಳನ್ನು ಉಣ್ಣೆಗಳ ನಿಯಂತ್ರಣಕ್ಕಾಗಿ ಸಾಕು ಪ್ರಾಣಿಗಳ ಮೇಲೆ ಹಾಗೂ ಅವುಗಳ ಕೊಟ್ಟಿಗೆಗಳಲ್ಲಿ ಉಪಯೋಗಿಸಲಾಗುತ್ತದೆ.
- ಉಣ್ಣೆ ನಾಶಕಗಳನ್ನು ಅಡುಗೆಮನೆ, ಧಾನ್ಯ, ಪಶು ಆಹಾರ ಮತ್ತು ಕುಡಿಯುವ ನೀರಿನ ಶೇಖರಣಾ ಸ್ಥಳಗಳಲ್ಲಿ ಶೇಖರಿಸಿಡಬಾರದು.
- ಈ ವಿಷ ಉಣ್ಣೆ ನಾಶಕಗಳನ್ನು ಮಕ್ಕಳು, ಬುದ್ಧಿಮಾಂದ್ಯರು ಮತ್ತು ಮಾನಸಿಕ ರೋಗಿಗಳಿಂದ ದೂರವಿಡಬೇಕು.
- ಉಣ್ಣೆ ನಾಶಕಗಳನ್ನು ಸಿಂಪಡಿಸುವಾಗ ಧೂಮಪಾನ, ಎಲೆ ಅಡಿಕೆ ಜಗಿಯುವುದು, ನೀರು ಕುಡಿಯುವುದು ಮತ್ತು ಇತರೆ ತಿನಿಸುಗಳನ್ನು ಸೇವಿಸಬಾರದು.
- ಉಣ್ಣೆ ನಾಶಕಗಳ ದ್ರಾವಣಗಳನ್ನು ತಯಾರಿಸುವಾಗ ಅವುಗಳ ಉತ್ಪಾದಕರು ನಿಗದಿಪಡಿಸಿರುವ ಪ್ರಮಾಣದಲ್ಲಿ ತಯಾರಿಸಿ ಅವರು ಸೂಚಿಸಿರುವ ರೀತಿಯಲ್ಲಿ ಮಾತ್ರ ಉಪಯೋಗಿಸಬೇಕು.
- ಉಣ್ಣೆ ನಾಶಕಗಳನ್ನು ಸಿಂಪಡಿಸುವ ವ್ಯಕ್ತಿ ಕಣ್ಣಿಗೆ ಕನ್ನಡಕ, ಮುಖಕ್ಕೆ ಮುಖವಾಡ, ಕೈಗೆ ಹೊದಿಕೆ, ಕಾಲಿಗೆ ಪಾದರಕ್ಷೆ, ತಲೆಗೆ ಟೋಪಿ ಮತ್ತು ಸರಿಯಾದ ಬಟ್ಟೆಗಳನ್ನು ಮೈ ತುಂಬಾ ಧರಿಸಿ ಸಿಂಪಡಿಸಬೇಕು.
- ಉಣ್ಣೆನಾಶಕಗಳನ್ನು ಮುಂಜಾನೆ ಅಥವಾ ಸಂಜೆ ತಂಪಾದ ಸಮಯದಲ್ಲಿ ಸಾಕು ಪ್ರಾಣಿಗಳ ಮೇಲೆ ಉಪಯೋಗಿಸಬೇಕು.
- ಪ್ರಾಣಿಗಳ ದೇಹದ ಮೇಲೆ ಉಣ್ಣೆನಾಶಕಗಳನ್ನು ಉಪಯೋಗಿಸುವಾಗ ಅವುಗಳಿಗೆ ಮೊದಲೆ ಹೊಟ್ಟೆ ತುಂಬಾ ನೀರನ್ನು ಕುಡಿಸಬೇಕು ಹಾಗೂ ಅವುಗಳು ದ್ರಾವಣವನ್ನು ಸೇವಿಸದಂತೆ ಬಾಯಿಗೆ ಮುಖವಾಡ ಹಾಕಬೇಕು.
- ಪ್ರಾಣಿಗಳ ದೇಹದ ಮೇಲೆ ಉಣ್ಣೆನಾಶಕಗಳನ್ನು ಸಿಂಪಡಿಸುವಾಗ ಸಿಂಪರಣೆಯು ಅವುಗಳ ಕಣ್ಣು, ಬಾಯಿ, ಮೂಗು, ಕಿವಿಯ ಒಳಭಾಗ, ಜನನಾಂಗ, ಗುದ್ದಾರಗಳಿಗೆ ತಗುಲಬಾರದು.
- ಉಣ್ಣೆನಾಶಕಗಳನ್ನು ಹಚ್ಚಿ ತಯಾರಕರು ಸೂಚಿಸಿರುವ ಸಮಯದ ನಂತರ ನೀರಿನಿಂದ ಪ್ರಾಣಿಗಳನ್ನು ತೊಳೆಯಬೇಕು. ಯಾವುದೇ ಕಾರಣಕ್ಕೂ ಈ ದ್ರಾವಣ ತಿಪ್ಪೆ, ಕೆರೆ ಅಥವಾ ನೀರಿನ ಮೂಲಗಳಿಗೆ ಸೇರಬಾರದು, ಏಕೆಂದರೆ ಈ ರಾಸಾಯನಿಕಗಳು ಎರೆಹುಳುಗಳನ್ನು ನಾಶಪಡಿಸುವವು.
- ಖಾಲಿಯಾದ ಕೀಟನಾಶಕಗಳ ಚೀಲ / ಸೀಸೆ / ಡಬ್ಬಗಳನ್ನು ನಾಶಪಡಿಸಿ ಮಣ್ಣಿನಲ್ಲಿ ಹೂಳಬೇಕು. ಅವುಗಳನ್ನು ಆಹಾರ ಪದಾರ್ಥಗಳ ಸಂಗ್ರಹಣೆ ಅಥವಾ ಗೃಹ ಬಳಕೆಯಲ್ಲಿ ಉಪಯೋಗಿಸಬಾರದು.
- ಉಣ್ಣೆನಾಶಕಗಳ ಉಪಯೋಗದ ನಂತರ ಪ್ರಾಣಿಗಳ ವರ್ತನೆಯಲ್ಲಿ ಹಾಗೂ ಆರೋಗ್ಯದಲ್ಲಿ ಏರುಪೇರು ಕಂಡುಬಂದರೆ ತಕ್ಷಣ ಪಶುವೈದ್ಯರಿಂದ ಚಿಕಿತ್ಸೆ ಕೊಡಿಸಬೇಕು.

- ಹೇಮಣ್ಣ ಗೌಡ ಕೆ. ಮತ್ತು ಶಂಭುಲಿಂಗಪ್ಪ ಯ. ಬಡ್ಡಿ
ಪಶು ವೈದ್ಯಕೀಯ ವಿಭಾಗ, ಹೆಬ್ಬಾಳ, ಬೆಂಗಳೂರು - ೫೬೦ ೦೨೪, ☎: ೯೦೦೮೦೨೦೮೨, ಮಿಂಚಂಚೆ: drgowda84@yahoo.com